

# شرعی آرڈیننس

اور

## سینٹ میں اس کا مفصل تجزیہ

صدر پاکستان کا عالیہ شریعتی آرڈیننس سینٹ کے عالیہ اجلاس میں غور و فکر کے لئے زیر بحث رہا۔ محکمہ شریعت بلے سینیٹر مولانا سمیع الحق مرکزی سیکرٹری جنرل جمعیت علماء و اسلام نے ۲۷ اگست ۱۹۸۸ کو صبح کے اجلاس میں سینٹ میں اس موضوع پر بحث کا آغاز کرتے ہوئے حسب ذیلے خطاب فرمایا۔ جسے ہم سینٹ سیکرٹریٹ کے شعبہ رپورٹنگ کے ضبط کردہ شکل میں پیش کر رہے ہیں اسے خطاب میں شریعتی آرڈیننس کے خامیوں پر تفصیلی روشنی ڈالی گئی ہے (۱۵)

مولانا سمیع الحق - بسم اللہ الرحمن الرحیم - جناب چیئرمین صاحب شریعتی آرڈیننس کے بارے میں ملک میں تین قسم

کے نقطہ نظر اب تک سامنے آئے ہیں

نفاذ شریعت اور تین نقطہ نظر | تین قسم کے خیالات ہیں۔ ایک تو اس ملک میں وہ طبقہ ہے جو درحقیقت اس ملک میں دین کی بالادستی اور اسلام کی بات کو سننا تک گوارا نہیں کرتا اور وہ اس ملک کو ایک سیکولر اور لادینی سٹیٹ دیکھنا چاہتا ہے۔ وہ طبقہ جو دین دشمن عناصر کا طبقہ ہے وہ تو ابتدائی دن سے اس ملک میں شریعت کی بات سننے کو تیار نہیں ہے اور جہاں کہیں شریعت کی بات آجائے وہ شور مچانا شروع کر دیتے ہیں۔ وہ لوگوں کو سڑکوں پر نکالتے ہیں۔ جلوس نکالتے ہیں اور کبھی عورتوں کے حقوق کی آڑ میں کبھی کسی آڑ میں پورے اسلام کو، پوری شریعت کو، پورے قرآن و سنت کو اسلامی قوانین کو اسلامی حدود کو چیلنج کرتے ہیں اور اس کے خلاف نعرہ بازی کرتے ہیں۔ ہم سمجھتے ہیں کہ وہ طبقہ تو اس ملک میں اور اس نظریاتی مملکت میں رہنے کا حقدار ہی نہیں ہے۔ یہ ایک اسلامی ملک ہے اور اسلامی نظام کے لئے بنایا گیا ہے اور یہی شاہکار بنایا دی گئی ہیں۔ اس ملک میں جب بھی نافذ ہوگا تو اسلام ہی نافذ ہوگا اور اس ملک

میں جب تک شریعت کی بالادستی قائم نہیں کی جائے گی تو جن مسلمانوں نے قربانیاں دی ہیں وہ رائے گال نہیں گی۔ اس وقت شریعت آرڈیننس کے نام سے جو چیز سامنے آئی تو کچھ لوگوں نے فوراً اس کو مسترد کر دیا۔ ان کو اس مسئلے سے دلچسپی نہیں ہے کہ یہ چونکہ ضیاء الحق نے نافذ کیا ہے اگر اسے جو نیچو نافذ کرتا تو مان لیتے ان کو سرے سے شریعت کے نام سے چڑھے۔ تو ہم اس طبقے میں بھی نہیں ہیں اور اس طبقے سے بھی بیزاری کا اعلان کرتے ہیں۔ اور ایک طبقہ وہ ہے جو خوشامدی اور درباری قسم کے لوگ ہوتے ہیں اور حکومت کی طرف سے جو بھی بات سامنے آجائے خواہ اس میں کوئی حقیقت ہو یا نہ ہو۔ اس میں کوئی زن ہو یا نہ ہو۔ اس میں کوئی مثبت یا انقلاب آفریں باتیں ہوں یا نہ ہوں لیکن وہ اخبارات کے ذریعے، ٹی وی کے ذریعے مبارک سلامت میں لگ جاتے ہیں۔ اس شریعت آرڈیننس کے بارے میں بھی بعض لوگوں نے مبارک سلامت کا طوفان مچا دیا کہ واقعی اس ملک میں شریعت نافذ ہو گئی اور شریعت کی بالادستی آگئی اور انہوں نے یہ تک نہیں دیکھا کہ شریعت آرڈیننس ہے کیا؟ نہ اس کا مطالعہ کیا لیکن فوراً شور مچا دیا اور مبارک سلامت شروع ہو گئی کہ اسلامی انقلاب آ گیا ہے۔ اب عوام کے تمام مسائل حل ہو جائیں گے تو ہم اس طبقے سے بھی نہیں ہیں۔

شریعت پہلے سیاست بعد میں ہم نے ہمیشہ سیاست کو ثانوی نظر سے دیکھا ہے ہم اس ملک میں شریعت کی بالادستی چاہتے ہیں خواہ وہ پارٹی سسٹم کے ذریعے ہو جائے یا نان پارٹی سسٹم کے ذریعے ہو جائے خواہ مارشل لاء کے ذریعے ہو یا خواہ جمہوری اداروں کے ذریعے ہو۔ ہم مارشل لاء کی تحسین نہیں کرتے لیکن اگر ہمیں شریعت کی بالادستی مارشل لاء سے بھی ملتی ہے تو اس کو بھی خوش آمدید کہتے ہیں۔ کہ شریعت ہمیں چاہئے۔ اگر جمہوری حکومت آ کر شریعت کو پس انداز کرتی ہے اور اس کو نظر انداز کرتی ہے تو ہم نے اس جمہوری حکومت سے بھی لڑائی لڑی ہے اور تین سال ہم جو نیچو گورنمنٹ سے اور آٹھ سال سے ضیاء الحق صاحب سے بھی الجھے ہوئے ہیں۔ اس معاملے میں ہم نے کوئی مفاہمت نہیں کی نہ مداخلت کی ہے نہ ترغیب میں آئے ہیں۔ نہ تہمید میں آئے ہیں۔ نہ لالچ میں آئے ہیں۔

شریعت آرڈیننس اور متوازن راستہ تو شریعت آرڈیننس کے بارے میں بھی ہم نے یہی محتاط رویہ اختیار کیا۔ اور ہم نے کہا کہ ایک متوازن راستے سامنے آجائے۔ ہم نے شریعت آرڈیننس کو مسترد بھی نہیں کیا۔ ہم نے شریعت آرڈیننس کی موجودہ شکل میں نجسین بھی نہیں کی بلکہ ہم نے بڑے غور سے اس کا جائزہ لیا کہ شریعت آرڈیننس سے واقعہً جو مفاسد ہیں وہ پورے ہوتے ہیں یا نہیں؟ تو ہمیں بڑے افسوس سے کہنا پڑتا ہے کہ جو چیز ہم چاہتے ہیں

شریعت بل کے لئے | اور جس شریعت بل کو ہم نے معزز ایوان کے سامنے رکھا تھا اور جس کے لئے ہم نے تین سال طویل جدوجہد | مسلسل تنگ و دوکر کے جدوجہد کی اور مسلمانوں نے اس کے حق میں مظاہرے کئے، جلسے

کئے۔ پارلیمنٹ تک آئے اور محض نامے بھیجے۔ جناب چیئرمین! آپ نے خود فرمایا تھا کہ کسی بل کے بارے میں پارلیمانی تاریخ میں اتنی عظیم دلچسپی کہیں بھی نظر نہیں آئی۔ میں خود آپ کے سامنے اس پرانی بلڈنگ میں حاضر ہوا تھا اور تین

پٹیوں سر پر اٹھا کر آپ کی خدمت میں لایا تھا میز پر میں نے رکھی تھیں کہ یہ محض نامے کراچی سے آئے ہیں۔ آپ نے کہا کہ یہ تو بہت زیادہ ہیں۔ میں نے کہا کہ حضرت نیچے پورا ٹرک بھر اہوا کھڑا ہے۔ آپ نے پھر اپنے سٹان کو بلایا اور ان کو بھیجا اور انہوں نے پورا ٹرک نیچے خالی کرا کے اسمبلی کے محافظ خانے میں رکھا۔ تو اس سلسلے میں مسلمانوں کی دینی تنظیموں کی عظیم جدوجہد ہوئی۔ اور پھر اس ایوان نے اس کے لئے کمیٹیاں بنائیں۔ سٹیڈنٹ ٹاک کمیٹی بنی۔ سلیکٹ کمیٹی بنی۔ پھر دوبارہ کمیٹیاں بنائی گئیں۔ پھر اس پر تین سال پہلی خواندگی جاری رہی۔ اور دوبارہ دفعہ وار بحث شروع ہوئی۔ تو ہم ایک ایسی چیز ملک میں نافذ کرنا چاہتے تھے جس سے واقعی عدلیہ میں امتنع نہیں، ذرائع ابلاغ میں اور انتظامیہ میں کچھ بہتر تبدیلیاں آجائیں۔ مگر ہوا یہ کہ اس شریعت بل کو سر و خانے میں ڈال دیا گیا۔ اور اب ایک آرڈیننس نافذ کیا گیا۔ ہم سمجھتے ہیں کہ قومی اسمبلی جب ٹوٹ گئی تو آرڈی نانس ہی نافذ کیا جاسکتا تھا۔ لیکن جب اسمبلی توڑی گئی تو اس کے لئے بھی سب بڑا عذر اور سب سے بڑا جواز یہی مہیا کیا گیا کہ قومی اسمبلی نے اور کھپلی گورنمنٹ نے اسلام کے نفاذ میں دلچسپی نہیں لی۔ اب ہونا تو یہ چاہئے تھا کہ واقعی کوئی انقلاب آگیز اور فوری مثبت اثرات والے اقدامات کئے جاتے۔ تب تو صدر ضیا الحق کے اس اقدام کو کوئی جواز بھی مہیا ہو جاتا۔ لیکن انہوں نے بڑے جذبات و احساسات کے بعد قوم کے سامنے اس آرڈی نانس کے ذریعہ جو چیز رکھی تو میں سمجھتا ہوں کہ اس میں ہم کسی بھی مثبت تبدیلی کی طرف نہیں جاسکتے نہ ہی اس ملک میں اسلامی نظام نافذ ہو سکتا ہے۔ زہور و ج قوانین میں۔ ان کو ہم تبدیل کر سکتے ہیں اور نہ ہی اسلامی قوانین کو بالادستی حاصل ہو سکتی ہے۔

قرآن و سنت سپریم لار ہے | سب سے پہلی چیز جس پر ہم کئی سال سے جھگڑ رہے تھے۔ وہ یہ تھی کہ قرآن و سنت صرف سرچشمہ نہیں | کہ سپریم لار واضح طور پر تسلیم کیا جائے۔ قرآن و سنت صرف لار ہی نہیں ہے بلکہ سپریم لار ہے۔ اگر اس کو سپریم لار مان لیتے تو سارے قانون جو غیر اسلامی ہیں اور جو مروج قوانین ہیں۔ جو بھی اللہ کے قانون سے اور رسول اللہ صلی اللہ علیہ وسلم کے قوانین سے منصادم ہوتے وہ خود بخود کالعدم ہو جاتے۔ ہم نے اس چیز کو نوٹ نہیں کیا۔ بل کے ذریعہ پاس کرنے کی کوشش کی اور آٹھویں ترمیم کے سلسلے میں جو جھگڑے جاری رہے اس کے صلے میں نویں ترمیم کا مسودہ تیار ہوا اور الحمد للہ کہ یہ اعزاز سینٹ کو حاصل ہوا۔ کہ اس نے نویں ترمیمی بل کو راتوں رات منظور کیا۔

اس نویں ترمیمی بل میں بھی سب سے بڑی چیز جو ہمیں حاصل ہو سکتی تھی وہ یہ تھی کہ اس کا ایک دفعہ یہ تھا کہ قرآن و سنت اس ملک کا سپریم لار ہوگا۔ اس "سپریم لار" کے لفظ پر ہماری کمیٹیوں میں وزیر قانون اور وزارت قانون کے بڑے بڑے ججوں کے ساتھ مہینوں جھگڑے چلے تھے بالآخر انہوں نے تسلیم کر لیا تھا کہ قرآن و سنت نہ صرف خود ایک لار ہے بلکہ سپریم لار ہے لیکن آرڈی نانس میں صدر صاحب خود نویں ترمیمی بل کو نظر انداز کر گئے۔ انہوں نے (اسمبلی توڑنے وقت) تقریروں میں تو یہ کہا کہ ان لوگوں نے (ممبران نے) نویں ترمیمی بل کو پاس نہیں کیا۔ لیکن انہوں نے خود اس آرڈی نانس کے ذریعہ نویں ترمیمی بل کو بالکل بلڈ وٹر کر دیا۔

میں اپنے معزز ذراکین پارلیمنٹ سے درخواست کروں گا کہ وہ ان گذارشات کو ذہن میں رکھیں۔ یہ سب ایک ذمہ دار منصب پر فائز ہیں۔ اور بات شہادت کی ہے۔ مقصد یہ ہے کہ ہمارے طرز فکر سے صدر صاحب خود محسوس کریں یا قوم کے سامنے اس کا اظہار کریں کہ ہمارے سامنے کون سی چیز آئی ہے۔ اور کون سی چیز اور آئی چاہئے اور حقیقی اسلامی نظام کے نفاذ کے لئے کس چیز کی ضرورت ہے۔

جناب سے والا! میں عرض کرتا ہوں کہ اسلامی نظریاتی کونسل کی رپورٹیں بھی آئی ہیں۔ ان میں بھی قرآن و سنت کو سپریم لار بنانے کی سفارش کی گئی ہے پھر صدر صاحب نے اس اقدام کے بعد بلائے پوتا صاحب کی نگرانی میں ایک کمیٹی بنائی اور اس کمیٹی کو بھی کہا کہ آپ ایک مسودہ تیار کریں۔ اس کمیٹی کے مسودہ میں بھی قرآن و سنت کو سپریم لار کے طور پر تسلیم کرنے کی سفارش کی گئی تھی۔ پھر بائیس رکنی کمیٹی کی جو علماء کرام اور جموں پر مشتمل تھی، صدر صاحب نے میٹنگ بلائی۔ اس کے سامنے بلائے پوتا کمیٹی کا مسودہ رکھا۔ وہ خود پندرہ بیس گھنٹے اس کمیٹی کی تشریح سے لے کر آخر تک کارروائی میں شریک رہے۔ اس کمیٹی نے بھی اس بات پر زور دیا کہ قرآن و سنت کو سپریم لار تسلیم کیا جائے۔

نویں ترمیمی بل کو | لیکن اچانک جو اردنی سنس آیا اس میں قرآن و سنت کو سپریم لار تسلیم کرنے کے بجائے اسے ایک بلڈ وزیک گیا | سر چشمہ ہدایت کہا گیا۔ "سب سے بڑا سر چشمہ"۔ "سب سے بڑا ہدایت عظمیٰ"۔ "سب سے بڑا

نادی و راہ نما اور رہبر"۔ یہ ایسے الفاظ ہیں، ان سے لوگ خوش تو ہو سکتے ہیں۔ یعنی وزن بیت کے لئے تو بے ایک بہترین غزل تو بن سکتی ہے لیکن حقیقت میں ان الفاظ سے یہ ملک کا سپریم لار نہیں بن سکتا۔ آپ کی پارلیمنٹ اور وزارت قانون کی ساری لائبریریوں جو ہیں یہ ہر قانون کے لئے سر چشمہ بن سکتی ہیں آپ تمام قوانین کے لئے کسی بھی کتاب سے اور برطانیہ کی لائبریریوں سے بھی ہدایت لے سکتے ہیں اور ان کو ماخذ کے طور پر تسلیم کر سکتے ہیں۔ لیکن اس سے وہ قوانین نہیں بنتے۔ ہمارا جھگڑا یہ ہے کہ قرآن و سنت سر چشمہ نہیں ہے بلکہ وہ براہ راست خود قانون ہے۔ منع ہدایت تو ہے ہی۔ لیکن وہ خود قانون ہے۔ اس کو حدود اللہ اس کو احکام اللہ کہا گیا ہے۔

آپ آیت میراث کو دیکھیں کہ کتنا دفعہ وار اس کو اللہ نے مرتب کر کے بھیجا ہے۔ ہزاروں بلکہ لاکھوں مسائل اس سے مستنبط ہو رہے ہیں۔ ایک سمندر کو اللہ نے ایک ایک آیت میں سمویا ہے ایسی دفعات کسی قانون میں بھی مرتب نہیں ہو سکتیں۔ مگر آپ اس کو قانون نہیں کہتے۔ آپ اس کو سر چشمہ کہتے ہیں جب کہ سر چشمہ کی پابندی ضروری نہیں ہوتی، اس سے آپ روشنی لے سکتے ہیں اور سب سے زیادہ ظلم یہ ہوا کہ ہم نے جو محنتیں نویں ترمیمی بل کے تیار کرنے میں کی تھیں، نظریاتی کونسل کے ذریعہ سے۔ اسلامائزیشن کی کمیٹیوں کے ذریعہ سے جو محنتیں کی تھیں ان کو نظر انداز کر کے اسے سر چشمہ قانون کے طور پر پیش کیا۔

قرآن و سنت کی تعبیر و تشریح | پھر دوسرا ظلم یہ ہوا کہ اصل مسئلہ یہ ہے کہ قرآن و سنت کی تعبیر و تشریح یہ ایک ایسی سرسرمبہم چھوڑ دی گئی | چیر نہیں ہے کہ بالکل اس کو کھلا چھوڑ دیا جائے۔ کسی بھی قانون کی تعبیر و تشریح

کے لئے کچھ صلاحیتوں کی ضرورت ہے کچھ حدود و قیود ہوتے ہیں۔ کچھ شرائط ہوتی ہیں۔ کچھ معیار ہوتا ہے۔ بہر شخص اٹھ کر آپ کے بڑے سے بڑے قانون کی تشریح و ترمیمی نہیں کر سکتا۔ اس کے لئے منٹو صاحب (ایک رکن جو سامنے بیٹھے تھے) کو کہیں کہ آپ اس کی تشریح کریں۔ آئین کی فلاں دفعہ کی تشریح کریں۔ اگر کوئی شخص سڑک پر سے گزر رہا ہے خواہ وہ دوکان دار ہے زمیندار ہے۔ کاشت کار ہے۔ آپ اسے بلا کر کہیں کہ آپ اس قانون کی وضاحت کریں تو یہ درست نہیں ہے اللہ تعالیٰ نے حضور اقدس صلی اللہ علیہ وسلم کے ذریعہ اس قانون کی تشریح و تعبیر کرانی۔ خلفائے راشدین کے ذریعہ اس کی تشریح و تعبیر ہوئی صحابہ کرام کے ذریعہ اس کی تعبیر و تشریح ہوئی۔ زکوٰۃ کا۔ عشر کا۔ صلاۃ کا۔ تمام احکام اور قوانین کا ایک مفہوم قطعی طے ہو گیا۔ اب یہاں تشریح و تعبیر کی اگر ہم بات کرتے ہیں تو ہم کوئی فرقہ واریت نہیں پھیلاتے۔ ہم کہتے ہیں کہ تشریح کی تشریح و تعبیر کے جو بھی مسئلہ قواعد میں جو اصلیت و صلاحیت ہے اور جو مسلمہ ائمہ دین ہیں جو صحابہ کرام ہیں اور حضور صلی اللہ علیہ وسلم کے جو ہدایات و شرائط ہیں ان کی روشنی میں قرآن و سنت کی تعبیر و تشریح کی جائے گی۔

تخریب و الحاد کا | جناب چیرمین! ہم نے اپنے شریعت بل میں تشریح و تعبیر سے متعلق یہ ساری چیزیں ملحوظ رکھی تھیں۔  
دروازہ کھل جائے گا | فوضویت (بے لگام آزادی رائے افراتفری) جس کو کہتے ہیں۔ افراتفری، اور قانون کی غلط تعبیر و تشریح، الحاد کا دروازہ اجتہاد کے نام پر نہ کھل جائے۔ ان چیزوں کی وضاحت کر دی تھی۔ ورنہ آپ نے خود ایک شعر فرمایا تھا

از اجتہاد عالمان کم نظر اقتدار بر رفت کال محفوظ تر

پھر تو محض کا ترجمہ یہ لوگ معاشی نظام سے کرنے لگتے ہیں تو اس آرڈی ننس میں تشریح و تعبیر کی دفعہ کو بالکل نظر انداز کر دیا گیا ہے۔ آج بھی کہا جا رہا ہے کہ پارلیمنٹ بھی قرآن و سنت کی تشریح و تعبیر کرتی ہے۔ کوئی کہتا ہے کہ وفاق کا بیہ کو بھی حق ہے کہ تشریح و تعبیر کرے۔ کوئی کہتا ہے کہ چند مولوی یا وکیل کسی جگہ جمع ہو جائیں تو وہ بھی قرآن و سنت کی تشریح و تعبیر کے ٹھیکے دار بن جائیں۔ نہیں، یہ نہیں ہو سکتا۔

اگر قرآن و سنت کو ہم ایسے ہی کھلے اجتہاد کے لئے چھوڑ دیں تو پھر کل کو "عشش" کا مفہوم بدل جائے گا۔ پرسوں نہ کھلے گا مفہوم۔ ترسوں صلوٰۃ کا مفہوم بدل جائے گا۔ کوئی پارلیمنٹ کہے گی کہ سو دھلا ہے اور یہ سو دو سو دھلا ہے جو حضور صلی اللہ علیہ وسلم کے زمانے میں تھا۔ کوئی کہے گا کہ یہ شراب و شراب نہیں ہے جیسا کہ ڈاکٹر فضل الرحمن نے بھی کہا تھا۔ یہ سارے فتنے اس ملک میں اٹھے ہیں۔ تو جناب اجتہاد کے نام سے الحاد کا دروازہ ہی کھول دیا گیا ہے۔ قرآن و سنت سے کیا مراد ہے؟ تو قرآن و سنت سے جو مراد ہے وہ اللہ نے اور اس کے رسول نے اور صحابہ کرام نے۔ سب نے طے کر دیا ہے مگر شریعت کی وہ تعریف بالکل نظر انداز کر دی گئی ہے۔ کسی جج پر کوئی حدود و قیود نہیں ہوں گی۔ جس وقت وہ چاہے گا وہ قرآن و سنت کی تعبیر کر کے کہے گا کہ میں نے قرآن و سنت کی یہ تعبیر کر لی ہے تو اس کا ازالہ کیسے ہو گا اور اس سے کتنی افراتفری پیدا ہوگی؟

عدالتوں کو قرآن و سنت کا تیسری چیز ہونے کا نشانہ نہایت کے لئے ضروری سمجھتے تھے وہ یہ تھی کہ عدالتوں کا نظام بدل دیا جائے  
پابند نہیں بنایا گیا | یا کم از کم عدالتوں کو قرآن و سنت کے مطابق فیصلے کرنے کا پابند بنایا جائے۔ یہاں صحت بھی

تقریباً چالیس سال سے قرآن و سنت کے مطابق قوانین بنانے کی باتیں کی جا رہی ہیں۔ اس میں منفی پہلو آتا ہے کہ قرآن و سنت کے خلاف  
قانون نہیں بنایا جائے گا۔ مگر اس طرح بات نہیں بنتی۔ بات مثبت شکل میں بنتی ہے۔ کہ قرآن و سنت کے ماتحت یہ عدالتیں ہوں  
گی اور عدالتیں قرآن و سنت کے مطابق فیصلہ کریں گی۔ عدالتوں کے نظام کو ہم اس طریقے سے تبدیل کرنا چاہتے تھے کہ عدالتیں قرآن  
و سنت کے مطابق فیصلہ کرنے کی پابند ہوں اگر عدالتیں پابند نہ ہوں تو اللہ اور رسول کی حاکمیت ہی پھر سرے سے غلط ہے  
ہم ساورنٹی اور حاکمیت اعلیٰ اللہ تعالیٰ کو دیتے ہیں اور حاکم اعلیٰ، اس کو، قرار دے دیا ہے۔ تو حاکمیت اعلیٰ  
کا تقاضا ہے کہ اللہ نے جو فرمان نازل فرمائے ہیں ان کو نافذ کرنا چاہئے اور ان کو نافذ کرنا چاہئے۔ تو عدالتوں کے  
ذریعے ہی نافذ کرنا چاہئے ہے کہ حج قرآن و سنت، اللہ اور رسول صلی اللہ علیہ وسلم کے احکام کے مطابق فیصلے کریں۔

آرڈی ننس میں طویل اور | شریعت آرڈی ننس میں جو چیز سامنے آئی، اس میں یہ نہیں کہا گیا کہ عدالتوں کو  
لاصل طریقہ اختیار کیا گیا ہے | قرآن و سنت کے مطابق فیصلے کرنے کا پابند بنایا جانا۔ بلکہ یہ کہا گیا کہ عدالتیں موجودہ  
مروج انگریزی قوانین اور جو تعزیرات اس ملک میں رائج ہیں اسی کے مطابق فیصلہ کرتی رہیں گی۔ اور زیادہ سے زیادہ  
اگر کوئی شخص چاہے تو عدالت میں جا کر اپیل دائر کر سکتا ہے کہ یہ قانون قرآن و سنت کے خلاف ہے۔

پھر اس کے لئے عجیب طریق کار ہے یعنی اسی حج کے استصواب پر چھوڑا گیا اسی عدالت کی مرضی پر چھوڑا گیا ہے  
کہ وہ اس اعتراض کو معقول سمجھتا ہے یا غیر معقول سمجھتا ہے۔ کوئی بھی حج اپنے آپ کو ان جھنجھٹوں میں نہیں ڈالے گا اور وہ  
یک لحنت اس اعتراض کو نامعقول قرار دے گا۔

اگر وہ عدالت اس اعتراض کو معقول سمجھتی ہے تو پھر وہ مسئلہ عدالت کو بھیج سکتا ہے جب کہ اسے شریعت کورٹ  
نام منحصر کرنا ٹھیک نہیں تھا۔ اس میں تمام ہائیکورٹوں اور سپریم کورٹ کو اختیار دینا چاہئے تھا کہ وہ اس اعتراض کا  
جواب لیں کہ بالائی عدالت کے فیصلے کا انتظار کئے بغیر اسی حج کو اختیار دیا گیا کہ وہ مروجہ قانون کے مطابق اس کیس  
کا فیصلہ کر سکتا ہے۔ چاہئے تو یہ تھا کہ اس حج کو فی الحال روک دیا جاتا کہ جب ایک مدعی نے اعتراض کیا ہے اور استغاثہ  
دائرہ کیا ہے کہ یہ خلاف شرع قانون ہے تو اس کو اس فیصلے سے روک دیا جاتا۔ چنانچہ جو معاہدہ (۲۲ کنٹی کنٹی کے) عمار کے  
سابقہ طے ہوا تھا اس میں یہ بات طے ہو گئی تھی کہ اس کو روک دیا جائے گا۔ لیکن جب دوسرے روز آرڈی ننس آیا تو اس میں  
واضح طور پر یہ تھا کہ وہ انتظار کئے بغیر فیصلہ بھی کر سکتا ہے۔ اب ایک غریب و ہنگام شخص کو کیا پڑی ہے کہ وہ عدالتوں  
میں جائے کسی قانون کو اسلامی بنانے کے لئے، وکیل پڑے ہزاروں لاکھوں روپے خرچ کرے پھر اسے یہ بھی یقین  
ہے کہ اب اس مقدمے میں سٹے آرڈر بھی نہیں مل سکتا اور حج اپنی کارروائی مروجہ قانون کے مطابق جاری رکھے گا۔

تو اس کو کیا پڑی ہے کہ وہ اتنا درد سہاٹھائے۔

موجودہ طریق کارٹھا ذمہ داری | دوسرا ظلم یہ ہے کہ اگر بالائی عدالت کسی قانون کو غیر اسلامی قرار دے دے تو  
کی راہ میں رکاوٹ ہے | متبادل راستہ کو نسا اختیار کیا جائے گا۔ پھر اسمبلی بیٹھے گی اور اس کے بارے میں

متبادل قانون سامنے لائے گی۔

تا تریاق از عراق آورده شود۔ مارگزیدہ مردہ شود

اسی طرح تمام قوانین جو انگریز کے نافذ ہیں ان کو اسلامی بنانے کے لئے میرے خیال میں غم فوج سے بھی زیادہ عرصہ درکار  
ہوگا تو یہ ایک ایسا سلسلہ رکھا گیا ہے کہ نہ نومن تیل ہوگا اور نہ رادھانا چے گی۔ عدالتیں اسی نظام پر چلتی رہیں گی اور جس طرح  
ہم اس کو پابند بنا چاہتے ہیں اس کو بالکل آزاد چھوڑ دیا گیا ہے تو اس سسٹم سے ہم کسی قانون کو اسلامی نہیں بنا سکتے اور  
نہ عدالتیں اسلامی قوانین پر پابند رہ سکتی ہیں۔ (عدالتوں سے متعلق آرڈی نمنس کا) تو یہ دفعہ بھی محض ایک دھوکہ ہے۔ اگر یہ  
آرڈی نمنس اسی شکل میں نافذ رہا تو شہادت کا نفاذ رکا رہے گا۔

مقصد کو پابند بنانا | پھر ہم مقصد کو پابند بنا چاہتے تھے کہ ہم جمہوریت کے قائل ہیں لیکن ہماری جمہوریت مغرب اور  
صنہ درمی تھا | یورپ کی جمہوریت الگ الگ ہے۔ ہماری جمہوریت اللہ تعالیٰ کی حاکمیت کے دائرہ  
میں ہے اور کوئی قانون سنا کر اسمبلی ایسا قانون نہیں بنا سکتی جو قرآن و سنت کے صریح احکام سے متصادم ہو ان تمام دفعات  
کو بھی یکسر نظر انداز کر دیا گیا۔

پالیسیوں کا احتساب کون کرے گا؟ | پھر ہم نے یہ رکھا تھا کہ تمام پالیسیاں اسلام کے تابع ہوں۔ اس آرڈی نمنس میں یہ  
تو رکھا گیا ہے کہ تمام پالیسیاں اسلام کے دائرے میں ہونگی لیکن یہ چیز اس میں بالکل چھوڑ دی گئی ہے کہ پالیسیوں کا احتساب  
کون کرے گا۔ اس کے حساب کا حق کس کو دیا گیا ہے کہ وہ دیکھے کہ کونسی پالیسی اسلام کے مطابق ہے اور کونسی نہیں ہے۔ یہ  
تو آئین کے رہنما اصولوں میں بھی باتیں تھیں۔ وہ تو صرف رہنما اصول کی بات ہے پالیسیوں کو اسلام کے دائرے میں رکھنے کے  
لئے بھی ایک احتساب اور اس کے لئے قانون ہونا چاہئے تھا۔

صدر اور دیگر عمال | پھر ہم نے انتظامیہ کو اسلامی قانون کے بننے کے دفعات رکھے تھے کہ عمال حکومت  
احتساب سے بالاتر رکھے گئے | بشمول صدر، وزیر اعظم کوئی بھی ایسا حکم نافذ نہیں کر سکے گا جو قرآن و سنت اور اللہ کے  
احکام سے متصادم ہو۔ چنانچہ اس بات کو بھی مشتکہ اور متفقہ مسودہ میں تسلیم کر لیا گیا تھا۔ مگر دوسرے دن جو آرڈی نمنس آیا  
اس میں انتظامیہ، صدر اور وزیر اعظم سب کو احتساب سے بالاتر رکھا گیا۔ حالانکہ قرآن و سنت اور اسلام کی نگاہ میں  
صدر، وزیر اعظم اور عام شہری اسلام کی نگاہ میں برابر ہیں اور ان کا ایک ہی طرح کا محاسبہ ہوگا۔

مالیات اور تعلیم کے لئے کمیشنوں کا سہارا لیا گیا | آرڈی نمنس میں سب سے بڑی بات یہ کی گئی ہے وہ تعلیم اور مالیات

کے بارے میں ہے اس میں کہا گیا ہے کہ ایک کمیشن قائم کیا جائے گا ان دونوں شعبوں میں صدر صاحب ۶۰ دنوں یا ۳۰ دنوں کے اندر کمیشن قائم کریں گے چنانچہ قائم بھی کر چکے ہیں جو دو سال کے اندر ایک رپورٹ دیں گے۔ مگر ایسی تجاویز کو آرڈیننس تو نہیں کہہ سکتے، قانون تو نہیں کہہ سکتے اس سے تبدیلی کون سی آئی۔ صدر تو کسی وقت بھی ایک کمیشن قائم کر سکتا ہے۔

کمیشنوں کی بیساکھی اور اس ملک میں سارا سلسلہ کمیشنوں پر ہی چل رہا ہے۔ ساری عمارت ہی کمیشن اور کمیٹیوں اور ایک لطیفہ پر استوار ہے۔ میں نے آپ سے عرض بھی کیا تھا کہ ایک دعوے کا شوہر شکا ر میں جہا نگیر سے قتل ہو

گیا تھا۔ جہا نگیر کے عدل کے بڑے چرچے تھے وہ بیٹا پریشان تھا اور وہ عورت قصاص مانگا رہی تھی۔ وزیر اے کرام نے، وسیم سجاد صاحب نے، اقبال احمد خان نے، ماں ہمارے دوست اقبال احمد خان جواب چلے گئے ہیں (سابق وزیر قانون کو اشارہ تھا) اللہ تعالیٰ انہیں غریقِ رحمت کرے، ایسے وزیر نے مشورہ دے دیا کہ جہا نگیر صاحب کیوں آپ پریشان ہیں انہوں نے جواب دیا کہ مجھ پر دعوے (عورت) قتل کا دعویٰ کرے گی جب کہ میرے عدل کا ساری دنیا میں چرچا ہے۔ انہوں نے کہا کہ آپ پریشان نہ ہوں۔ آپ ایک کمیشن قائم کریں۔ جہا نگیر نے کہا بہت اچھا کمیشن قائم کر دیا۔ تو پھر کیا ہو گا تو انہوں نے جواب دیا کہ اگر کمیشن نے آپ کے خلاف فیصلہ دے دیا تو پھر ہم اس کے اوپر دوسرا کمیشن بٹھا دیں گے۔ اس نے کہا کہ پھر، تو انہوں نے کہا کہ پھر اسی طرح تیسرا کمیشن بٹھا دیں گے۔ چوتھا بٹھا دیں گے۔ کمیشنوں سے ہمیں کوئی روک نہیں سکتا۔ بالآخر اسی دوران وہ عورت مرجائے گی اور دعویٰ ہی ساقط ہو جائے گا۔ کہ وارث ہی ختم ہو گئے۔ یہاں وہی صورت حال ہے کہ کمیشنوں کے قیام کا مشورہ سنایا جاتا ہے۔ حالانکہ تعلیم کے بارے میں اس وقت حکومت کے سر دفترانوں میں چالیس سال کی رپورٹیں دہی ہوئی ہیں۔ بڑے بڑے کمیشن بیٹھے جنہوں نے بڑی جامع اور موثر رپورٹیں دیں۔ یہی حال مالیات کے متعلق کمیشنوں کا ہے دنیا بھر کے علماء ماہرین وغیرہ سے رائے لی گئی اور سینکڑوں صفحات کی رپورٹیں مرتب ہو گئیں۔ ایسی رپورٹیں بلا سودی نظام کی ہمارے فاضل کمیشنوں نے مرتب کی ہیں کہ جن پر سعودی عرب اور دیگر اسلامی مملکتوں نے خراج تحسین پیش کیا ہے کہ واقعی یہ تبادلہ راستے ہیں اور ان پر عمل کرنے سے بلا سودی نظام چل سکتا ہے وہ ساری رپورٹیں آپ کے ریکارڈ میں وزارت قانون میں موجود ہیں۔

پھر سب سے بڑی بات یہ ہے کہ اسلامی نظریاتی کونسل جس پر آپ کروڑوں روپے خرچ کر رہے ہیں اور اس نے کافی محنت کی ہے اور اس کی تقریباً ۲۰ رپورٹیں تو اس ایوان میں

پیش ہو چکی ہیں۔ ان کی رپورٹیں مالیات اور تعلیم کے بارے میں مکمل متبادل تجاویز موجود ہیں۔ اس نظریاتی کونسل میں شیخہ سخی، بریلوی، دیوبندی، حج، وکیل اور مولوی بھی ہیں۔ اتنے جامع اور موثر ادارے نے کروڑوں روپے خرچ کئے اور موثر رپورٹیں ہمارے سامنے رکھیں تو ہمیں جب آرڈی نانس میں کمیشن کا مشورہ سنایا گیا ہے تو اگر ان رپورٹوں سے لے کر کچھ ہمارے سامنے رکھ دیتے کہ یہ تو فوری نافذ ہیں اور کچھ تبدیلی ہم لا رہے ہیں۔ پھر اس نے سینکڑوں قوانین کو



غیر اسلامی ہونے کی نشاندہی بھی کی ہے۔ لیکن ہم نے اس تمام ذخیرے کو نظر انداز کر دیا ہے۔ گویا آج ہم نئے سرے سے غور کر کے قوم کے سامنے ایک رپورٹ پیش کریں گے۔ اب (دو سال بعد) اس رپورٹ کا صدر پابند ہو گا یا نہیں؟ آرڈیننس میں اس کا کوئی ذکر نہیں ہے۔ کمیشن اگر دو سال بعد رپورٹ دے بھی دے تو اس کی کارنٹی ہے کہ صدر اس کا پابند بھی ہو گا یا نہیں۔ پھر تو اسمبلیاں بیٹھی ہوں گی۔

ناقص وغیر مؤثر اقدامات اور تو میں سمجھتا ہوں کہ یہ شرعیات آرڈیننس ایک لحاظ سے بالکل ناقص اور غیر مؤثر ہے اسلام کے ساتھ ظلم عظیم! ہم لوگوں کو بد قسمتی سے دھوکہ دے رہے ہیں کہ اسلام نافذ ہو گیا۔ خوشیاں مناتے ہیں ڈھول بجاتے ہیں کہ اسلام نافذ ہو گیا ہے۔ صبح غریب اٹھتا ہے تو اس کے مشکلات اور بھی بڑھ چکے ہوتے ہیں۔ اس کو عدالتوں میں اور دھکے کھانے پڑتے ہیں۔ اس کو زیادہ رشوت دینی پڑتی ہے اس کو زیادہ نہنگی چیر خریدنی پڑتی ہے اس کو ملاوٹ اور سمگلنگ کا زیادہ سامنا کرنا پڑتا ہے اور بھی مصیبتوں کی چچی میں پستنا جاتا ہے تو وہ کہتا ہے کہ وہ سعید جنت جو ہمارے سامنے اسلام کا ایک تصور تھا شاید وہ آگیا ہے۔ اس اسلام نے تو ہمیں اور بھی تباہ کر دیا۔

تو ایسے محض اعلانات کے ذریعہ ہم اسلام کے ساتھ غداری کر رہے ہیں اور آئندہ لوگ اسلام کا نام سننا گوارا نہیں کریں گے۔ آپ اگر حقیقی معنوں میں بھی اس ملک میں اسلام نافذ کریں گے تو لوگ کہیں گے اسلام میں کیا رکھا ہے؟ اسلام نے ہمیں کیا دیا؟ وہ تو آدھی روٹی اگر آتی تھی تو وہ بھی اسلام نے چھین لی تو ایسے آرڈینمنٹوں اور ایسے اعلانات کے ذریعے اسلام تو نافذ نہیں ہو سکتا۔ لوگ چاہتے ہیں کہ ہم عدالت میں جائیں اور انصاف کا دروازہ کھٹ کھٹائیں اور بغیر پیسوں کے ہمیں انصاف ملے۔ اور گھر بیٹھے انصاف ملے۔ ہم چاہتے ہیں کہ خدا را صدر صاحب اگر چاہتے ہیں تو کم از کم اس مسودے کو جس پر اتفاق ہے اسے لائیں۔

معاہدہ سے انحراف میں ایوان کے نوٹس میں یہ بات لانا چاہتا ہوں کہ کتنی بڑی زیادتی ہے کہ ۲۲ علما کو جو بلا یا گیا تھا اور اتنی محنتوں کے بعد ایک مسودہ (ڈرافٹ) تیار ہو گیا اور اس پر اتفاق رائے ہو گیا کہ یہ یہ چیزیں مسودے میں شامل ہوں گی اور یہ آرڈیننس ہو گا۔ اس کے ہر صفحے پر سب کے دستخط کرائے گئے تھے اس اس کی نوٹو سیٹیٹ کاپی میرے پاس موجود ہے اس آرڈیننس کی نوٹو سیٹیٹ کاپی جس کے ہر صفحے پر دستخط ہیں تمام ارکان کے اور طے ہو گیا تھا کئی دنوں کی محنتوں کے بعد کہ یہ ہے آرڈیننس۔

دوسرے دن جو چیز آتی ہے اس میں سراسر ان تمام دفعات کو تبدیل کر دیا گیا۔ ساری قوم سے ایک ملک کے سربراہ یا اس کے ذمہ دار لوگوں کی طرف سے اگر ایسا دھوکہ کیا جائے (تو کتنا عظیم المیہ ہے) ویسے تو ان لوگوں کو جو اب دینا چاہتے جو اس کیٹی میں بیٹھے ہوئے تھے۔ الحمد للہ ہم اس جرم میں شریک نہیں تھے ہم نے کہا بہت اس جرم میں شریک ہو گئے ہیں آئندہ ہمیں دور رکھیں قاضی (عبداللطیف) صاحب باہر نشر لیتے گئے ہیں۔ وہ بھی اس کیٹی میں موجود تھے۔ میں ان سے

بھی اپیل کروں گا کہ اس سارے مسودے اور اس کے تضادات کو سامنے رکھیں اور اپنے معزز ایوان کے ارکان کو وہ اصل صورت حال ان کے سامنے رکھیں یہ کیسا آرڈی نٹس نافذ ہوا ہے۔ ہم چاہتے ہیں کہ جو چیزیں میں نے عرض کیں یا جو اس مسودے میں تھیں وہ تمام ترمیم کی شکل میں اس میں شامل کی جائیں۔ اور اس آرڈی نٹس کو ایک جامع شکل میں نافذ کیا جائے۔

سینٹ کے لئے اللہ تعالیٰ ہم سب کو توفیق دے کہ ہم واقعی اس ملک میں شہریت نافذ کر سکیں۔ اللہ نے ہمیں ایک سامانِ عبرت

عبرت کا سامان دیا ہے۔ ہمارے سامنے قومی اسمبلی کا یہ سانحہ جو آیا ہے تو میں کہا کرتا تھا اس کے معزز ارکان کو اور وزیر اعظم کو میں نے تنہائی میں بار بار کہا اور سب کو کہ اللہ تعالیٰ کی طرف سے کسی وقت یہ مار پڑ سکتی ہے کیونکہ ہم نام اسلام کالے رہے ہیں۔ آتے اسلام کے نام پر ہیں، پھر شہریت کو اس طرح نظر انداز کر دینا اس کے ساتھ ایسا تمسخر اور استہزاء کرنا، تو اللہ تو یہ سب کچھ دیکھتے ہیں۔ وہ راتوں رات سب کچھ تبدیل کر سکتا ہے تو اس وقت سینٹ چونکہ واحد ادارہ ہے اس ملک میں، ایک جمہوری ادارہ ہے اور ایوانِ بالا ہے اس کے ارکان کو اپنی ذمہ داریاں اس معاملے میں جو بڑی نازک ذمہ داریاں ہیں اور اللہ تعالیٰ کو سامنے رکھ کر اپنی ذمہ داریاں نبھانی چاہیں۔ تو اللہ تعالیٰ کی بارگاہ میں بھی سرخرو ہوں گے اور قوم کی بارگاہ میں بھی سرخرو ہوں گے۔ ورنہ ہمارے سامنے بھی کسی وقت اللہ تعالیٰ کی کہ اس کے ہاں دیہ ہے اور اندھیر نہیں ہے تو ہم سب کو اس وقت پورے اخلاص سے صدر صاحب کی راہ نائی کرنی چاہئے اور ان کو ادا کرے، اس کو منت سماجت سے کہنا چاہئے کہ واقعی ہم تیار ہیں۔ آپ جو شہریت آرڈی نٹس کی شکل میں شہریت کے لئے جو بھی اقدام کرتے ہیں اگر آپ اسے موثر شکل میں ہمارے سامنے کوئی چیز لائیں تو ہم ایک منٹ میں اس کو پاس کریں گے ۛ

مؤثر المصنفین کی علمی و تحقیقی و قلمی تاریخیں پیشکش

ایک نامور تصنفہ — ایک علمی و تحقیقی مؤرخ

# امام اعظم ابو حنیفہ

## حیرت انگیز و وقت

پیش لفظ — جناب مولانا سید الحق مدیر الحق

تصنیف — مولانا عبد القیوم صفائی بین برز مصنفین دستار دار العلوم حلیہ

تقدیر سب سے پہلے امام ابو حنیفہ کی سب سے پہلی کتاب اور علم فقہ حنفی کی تاریخ و تذکرہ فقہاء ائمہ اربعہ کی شخصیت، مہارت، تفکر و سیاست، راجحیت، جذبہ اصوب، انصاف، استقامت، تہذیب و تمدن، تعلیم و تدریس، فرض و عہدیت، جامعہ اند فہم و شعور، واقعات و حکایات اور شہریت و طریقت کے درمیان مگر راجح اندھیاریت آفرین نکات و روشنی رحمت کی زبان میں بیان کر کے کتاب کو واقعہ و آفرین و خوش تاثیر اور حیرت انگیز بنا دیا گیا ہے۔ جو ایک دلچسپ و مقدمہ اور سات اہم پر مشتمل ہے۔

تفصیح شریعت کا مفہوم، کتابت و طباعت، معارف، تاریخی و علمی رنگ و دیہ زیب

الکتابت و طباعت، صفحات، قیمت، ۲۰۲/-، ۲۰۰/۰

مؤثر المصنفین دارالعلوم حقانیہ اکوڑہ خشک، ضلع پٹیالہ